



## ТАТАРСТАН РЕСПУБЛИКАСЫ ЗАКОНЫ

### «Татарстан Республикасында инновация эшчәнлеге турында» Татарстан Республикасы Законына үзгәрешләр кертү хакында

Татарстан Республикасы  
Дәүләт Советы тарафыннан  
2025 елның 29 октябрендә  
кабул ителде

#### 1 статья

«Татарстан Республикасында инновация эшчәнлеге турында» 2010 елның 2 августындагы 63-ТРЗ номерлы Татарстан Республикасы Законына (Татарстан Дәүләт Советы Жыйалма басмасы, 2010, № 8 – 9; 2012, № 1; 2014, № 5, № 6 (II өлеш); Татарстан Республикасы законнар жыйалмасы, 2018, № 22 (I өлеш); 2019, № 40 (I өлеш); 2020, № 77 (I өлеш); 2023, № 27 (I өлеш), № 81 (I өлеш) түбәндәге үзгәрешләрне кертергә:

- 1) 1 статьяны түбәндәге редакциядә бөян итәргә:  
«1 статья. **Өлеге Законның жайга салу предметы**

Өлеге Закон Татарстан Республикасы инновация сәясәтенең максатларын, бурычларын һәм принципларын билгели, инновация эшчәнлегенә дәүләт ярдәме чараларын билгеләүгә һәм гамәлгә ашыруга бәйле рәвештә барлыкка килә торган мөнәсәбәтләрне, шул исәптән Татарстан Республикасында кече технологик компанияләргә дәүләт ярдәмен тормышка ашыру үзенчәлекләрен, жайга сала.»;

- 2) 2 статьяда:

- а) 1 өлешкә түбәндәге эчтөлекле 12 пункт өстәргә:

«12) кече технологик компания – продукция эшләү һәм (яисә) житештерү (хезмәтләр күрсәтү, эшләр башкару) эшчәнлеген инновация технологияләреннән файдаланып гамәлгә ашыра, «Россия Федерациясендә технологик компанияләрне үстерү турында» 2023 елның 4 августындагы 478-ФЗ номерлы Федераль законның 5 статьясындагы 1 өлешендә билгеләнгән шартларга туры килә торган һәм кече технологик компанияләр реестрына белешмәләр кертелгән Россия коммерциячел оешмасы.»;

б) 2 өлештә «Фән һәм дәүләт фәнни-техник сәясәте турында» 1996 елның 23 августындагы 127-ФЗ номерлы Федераль законда (алга таба – Федераль закон)» сүзләрен «Россия Федерациясе законнарында һәм Татарстан Республикасы законнарында» сүзләренә алмаштырырга;

3) 14 статьяда:

а) исемдә «төп таләпләр» сүзләрен «таләпләр» сүзенә алмаштырырга;

б) беренче абзацта «Дәүләт ярдәменә» сүзләрен «1. Дәүләт ярдәменә» сүзләренә алмаштырырга;

в) түбәндәге эчтәлекле 2 өлеш өстәргә:

«2. Татарстан Республикасы Министрлар Кабинеты тарафыннан дәүләт ярдәменә дөгъва белдерә торган инновация проектларына башка таләпләр дә билгеләнергә мөмкин.»;

4) 15 статьяда:

а) 2 өлештә «әлеге Законда каралган таләпләргә» сүзләрен «әлеге Законның 14 статьясында каралган таләпләргә» сүзләренә алмаштырырга;

б) 3 өлештә:

1 пунктта «эшчәнлек төренә» сүзләреннән соң «Фән һәм дәүләт фәнни-техник сәясәте турында» 1996 елның 23 августындагы 127-ФЗ номерлы» сүзләрен өстәргә;

2 пунктта «әлеге Законның 14 статьясы таләпләренә» сүзләрен «әлеге Законның 14 статьясында каралган таләпләргә» сүзләренә алмаштырырга;

5) 18 статьяның 1 өлешендәге жиденче абзацын түбәндәге редакциядә баян итәргә:

«б) Россия Федерациясе законнарында һәм Татарстан Республикасы законнарында билгеләнгән башка рәвешләр.»;

6) түбәндәге эчтәлекле 18<sup>1</sup> статья өстәргә:

«18<sup>1</sup> статья. **Кече технологик компанияләргә дәүләт ярдәменә гамәлгә ашыру үзенчәлекләре**

1. Кече технологик компанияләргә дәүләт ярдәме Татарстан Республикасы дәүләт хакимияте органнары тарафыннан, шулай ук мондый ярдәмне гамәлгә ашыру мөмкинлеген булган тиешле оешмалар аша «Россия Федерациясендә технологик компанияләргә үстерү турында» 2023 елның 4 августындагы 478-ФЗ номерлы Федераль законда һәм әлеге Законда каралган рәвешләрдә тормышка ашырыла.

2. Татарстан Республикасы законнары һәм башка норматив хокукый актлары нигезендә салымнар түләү буенча ташламалар бирү рәвешендәге һәм (яисә) Татарстан Республикасы бюджеты акчалары исәбеннән финанс ярдәме рәвешендәге дәүләт ярдәменә дөгъва белдерүче кече технологик компания үз эшчәнлеген Татарстан Республикасы территориясендә гамәлгә ашырырга һәм салымнарны Татарстан Республикасы бюджетына түләрگә тиеш.

3. Татарстан Республикасы законнары, Татарстан Республикасы Министрлар Кабинетының норматив хокукий актлары белән кече технологик компанияләргә дәүләт ярдәмен гамәлгә ашыруның, башка үзенчәлекләре дә билгеләнергә мөмкин.».

## 2 статья

Әлеге Закон рәсми басылып чыккан көненәң соң 10 көн узгач үз көченә керә.

Татарстан Республикасы  
Рәисе



Р.Н. Миңнеханов

Казан, Кремль  
2025 ел, 11 ноябрь  
№ 77-ТРЗ